

# Açıq məktub

Möhtərəm müdir efəndi!

Mərhəmət naminə şu məktubumun dərcini rica ediyorum. Verxnaya Naqomı küçəsində 5 nömrəli evdə Ağabacı adında 7-8 yaşlı bir yetim qız müdhiş və rəm xəstəliyinə düçar olduğu halda yaşamaqdadır. Möhtərəm doxdur Bəhram bəy Axundov cənablannın təşviyəsilə onu Bakıda və rəm xəstəliyiylə mücadilə edən cəmiyyətin xəstəxanasına yerləşdirmək istənilirdi. Lakin daha kiçik iken anasından ayrılan Ağabacı qədər sevdiyi nənəsindən bir an ayrılmaq istəməyir. Budur ki, doxdur Vəkilov cənablanna müayinə etdirdim. Xəstəliyin məhlək (təhlükəli, qorxulu - A.B.) olduğu və Bakının havası ilə sazış etmədiyi məlum oldu. Doxdur xəstənin bir an əvvəl Bakıdan getməsinə lazım görürəm. Əfsus ki, gündəlik məaşını işləməklə qazanan qoca nənəsi üçün bu, imkan xaricindədir. Qoca arvadın gedəcəyi yer var. Salyanda bir qızı vardır. Qızın da

Salyan ətrafında yaxşı bir bağı var. Ağabacını ora aparmaq mümkündür. Lakin fəqir və səfələt bunun qarşısını alıb kiçikyaşlı Ağabacını xəstəliyin dəhşətli cənginə təslim etdireməkdədir. Qoca arvad bana müraciət edib kömək istəyir. Bən də üzümü qəlblərinə İslam mərhəməti olan "Açıq söz" oxucularına tutub onlardan bu kiçik yetimin halına rəhm etmələrini, onun xəstəliyinə bir çarə olmaqdan ötrü Bakı havasından uzaqlaşdırmalarını diləyirəm. Ümidvaram ki, ömrünü keçirmiş olan qoca seyi-də ianə edənlər daha ömrünün bahannı görmədən zalım mərzin öldürücü əlində məhv olmaqda olan ata və anasız kiçik Ağabacıya ianə etməkdən müzaiqə etməyib özlərinin cüzi ianələrilə bunun yaralı ciyərlərinə məlhəm sürtmüş olurlar.

**Abdulla Şaiq**

"Açıq söz" qəz. 30 may 1916  
№.198, səh. 4.